



निर्माणाधीन मकान में तराई के दौरान करंट दौड़ा, मां, बेटी व दामाद की मौत

करंट लगने से दूसरी बेटी गंभीर रूप से झुलसी, इलाज के लिए सावर हॉस्पिटल में भर्ती कराया

अजमेर, (कास)। अजमेर जिले के सावर थाना क्षेत्र के बिसुंदनी गांव में बुधवार सुबह निर्माणाधीन मकान की तराई के दौरान हाईटेशन बिजली लाइन के करंट की चपेट में आने से विधवा महिला सहित बेटी व दामाद की मौत हो गई, जबकि करंट लगने से दूसरी बेटी गंभीर रूप से झुलस गई। झुलसी महिला को इलाज के लिए सावर हॉस्पिटल में भर्ती कराया गया है। सूचना मिलते ही क्षेत्रीय विधायक शत्रुघ्न गौतम सावर के राजकीय शशि कुमारी चिकित्सालय पहुंचे। मृतक के परिजनों को ढाढस बंधाया और ग्रामीणों की मुआवजे की मांग पर मृतक के परिजन को 5 लाख रुपए विद्युत विभाग, 2 लाख रुपए मुख्यमंत्री कोष तथा एक लाख रुपए विधायक कोष से देने पर सहमति बनी। विधायक गौतम के आशवासन के बाद तीनों मृतकों का पोस्टमार्टम कर शव परिजन के सुपुर्द किए। पुलिस मामले की जांच में जुटी है।



मृतक मां, बेटी और दामाद का फाइल फोटो।

केबिसुन्दनी गांव में सुबह करीबन सात बजे प्रेम देवी के मकान का निर्माण कार्य चल रहा था। मकान निर्माण कार्य की मदद हेतु उसकी बेटी माया देवी एवं दामाद कंवरलाल निवासी कादेड़ा ससुराल आए हुए थे। बुधवार सुबह तराई के दौरान प्रेम देवी, माया देवी,

दामाद कंवरपाल एवं तारा देवी करंट की चपेट में आने से बुरी तरह झुलस गए। घटनास्थल पर अफरा- तफरी मच गई। करंट में झुलस जाने पर उन्हें स्थानीय लोगों द्वारा राजकीय शशि कुमारी अस्पताल पहुंचाया, जहां

■ निर्माणाधीन मकान की तराई के दौरान हाईटेशन बिजली लाइन के करंट से हादसा हुआ

चिकित्सकों ने तीन को मृत घोषित कर दिया, जबकि एक झुलसी बेटी को भर्ती कर लिया। तीनों के शव को चौरधर में रखवाया। सूचना मिलते ही सावर नगरपालिका अध्यक्ष विश्वजीत सिंह शक्तावत, सावर नगरपालिका पार्षद रामसिंह शक्तावत, पूर्व सरपंच पुष्पेंद्र सिंह शक्तावत, कुशाग्रता सरपंचपति शिवराज खारोल, कादेड़ा सरपंच रामस्वरूप गुर्जर एवं रावणा राजपूत समाज के सैकड़ों लोग सावर चिकित्सालय पहुंचे परिजन सरकारी नौकरी एवं मुआवजे की मांग पर अड़ गए। सावर अस्पताल में केकड़ी पुलिस उपाधीक्षक हर्षित शर्मा, केकड़ी एसडीएम, सावर उपखण्ड अधिकारी, विद्युत निगम के अधिशासी अभियंता

अरुण जांगिड़, सावर थाना प्रभारी बनवारी मोणा मौके पर मौजूद ग्रामीणों से समझाश्री की। क्षेत्रीय विधायक शत्रुघ्न गौतम सावर चिकित्सालय पहुंचे, उन्होंने मृतक के परिजन को ढाढस बंधाया, मौके पर उच्च अधिकारियों से वार्ता कर मृतकों के परिजन को विद्युत विभाग से 5 लाख रुपए, मुख्यमंत्री कोष से 2 लाख रुपए एवं विधायक कोष से एक लाख रुपए देने की घोषणा की। विधायक गौतम की घोषणा के बाद मृतक के परिजन ने पोस्टमार्टम करवाने की सहमति दी। वहीं पड़ोसी में दूसरे मकान में घटना के समय दोनों बेटियों के चार बच्चे बेटियां हैं। सभी बेटियां मकान निर्माण में मदद के लिए अपने पतियों के साथ आई हुई थी। हादसे से एक दिन पहले दो बेटियां और उनके पति काम करवाकर अपने घर लौट गए थे।

17 लाख रुपये के चना गबन का खुलासा, चालक गिरफ्तार

मालपुरा, (निसं)। डिग्गी थाना पुलिस ने 17 लाख रुपये कीमत के 425 बैग चना गबन मामले का खुलासा करते हुये आरोपी ट्रक चालक को गिरफ्तार किया है। वहीं चालक की निशानदेही से ट्रक जब्त कर चने के बैग बरामद किये हैं। थानाधिकारी सत्यनारायण चौधरी ने बताया कि अग्रवाल ट्रेडर्स माधोराजपुरा के मालिक राजेन्द्र कुमार जैन ने एक जून को दी रिपोर्ट में बताया कि 29 मई को



डिग्गी थाना पुलिस ने चना गबन का खुलासा कर ट्रक चालक को गिरफ्तार किया।

■ कर्जा चुकाने के लिये चालक ने ट्रक के एक फर्जी नम्बर प्लेट लगा चने के बैग भर अन्य व्यक्ति को बँच दिये

उसने कलमण्डा से चने खरीदकर गोपाल ट्रांसपोर्ट कंपनी चंदवाजी के मार्फत ट्रक में 425 बैग चने के भर दिल्ली के लिये रवाना किया था। ट्रक में लदान किये गये चने की कीमत 17 लाख रुपये थी। पीड़ित व्यापारी ने बताया कि ट्रक को दूसरे दिन दिल्ली पहुंचना था लेकिन चालक गाड़ी के साथ दिल्ली नहीं पहुंचा। मामले को गंभीरता से देखते हुये उच्चाधिकारियों के निर्देशों पर थानाधिकारी सत्यनारायण चौधरी के सुपरविजन में विशेष टीम का गठन किया गया। टीम ने जगह-जगह तलाशी के लिये अपने मुखबियों को सक्रिय कर सीसीटीवी कैमरों की जांच की, जिसमें थाना प्राणपुर जिला कोटपुतली बहरोड की जानकारी सामने आने पर रास्ते मे सीसीटीवी कैमरे देखे तो मुखबिर की सूचना पर दिल्ली-जयपुर हाइवे नम्बर-

8 इलाका थाना प्राणपुरा क्षेत्र में ट्रक खड़ा मिला। टीम ने आरोपी चालक राजेश स्वामी पुत्र कालुराम स्वामी निवासी स्वामियों की ढाणी राजनेता थाना प्राणपुरा कोटपुतली बहरोड को डिटेल किया। आरोपी से गहन पूछताछ करने पर ट्रक चालक ने बताया कि उसकी गाड़ी की समय पर किस्ते नहीं चुका पाने तथा अपने ऊपर कर्जा होने से वह पेशान था। कर्जा चुकाने के लिये उसने साजिश रचते हुये अपने ट्रक के एक फर्जी नम्बर प्लेट लगा गोपाल ट्रांसपोर्ट

के मार्फत कलमण्डा से चने के बैग भर अन्य व्यक्ति को बँच दिये। चना खरीदने वाले व्यक्ति के बताये अनुसार चने के कट्टों की जयपुर के पास एक गांव में बने गोदाम मे खाली कर तत्काल अपने ट्रक पर वास्तविक नम्बर प्लेट लगा ली। ट्रक चालक द्वारा रची गई साजिश का डिग्गी थाना पुलिस ने चार दिन में खुलासा करते हुये आरोपी ट्रक चालक को गिरफ्तार कर चना बरामद किया वहीं निशानदेही से ट्रक को जब्त किया गया।

गंगा दशहरा पर मुख्यमंत्री भजनलाल आज भरतपुर में

अवैध मादक पदार्थ के आरोपी को सजा सुनाई

भरतपुर, (निसं)। मुख्यमंत्री भजनलाल शर्मा गुरूवार को एक दिवसीय दौरे पर भरतपुर में रहेंगे। मुख्यमंत्री भजनलाल शर्मा गुरूवार शाम को गंगा दशहरा के पावन अवसर पर भरतपुर के ऐतिहासिक मंदिर श्रीगंगा महारानी जी के दर्शन कर पूजा- अर्चना करेंगे, उसके बाद महाआरती में भी शामिल होंगे। वहीं भक्तों की तुलसी के पौधे और गंगाजल वितरण करेंगे। यहां से वे सुजान गंगा नहर किनारे दीपदान कार्यक्रम में भी भाग लेंगे। मुख्यमंत्री के दौरे को लेकर के जिला प्रशासन और देवस्थान विभाग तैयारियों में जुटा हुआ है। बुधवार को सीएमओ की टीम भरतपुर पहुंची, जिसके द्वारा शाम को गंगा मंदिर की सुरक्षा व्यवस्थाओं का जायजा लिया। जिला कलेक्टर डॉ. अमित यादव ने बताया कि मुख्यमंत्री हेलीकॉप्टर से

■ श्रीगंगा माता मंदिर में पूजा करेंगे, सुजानगंगा नहर में दीपदान में शामिल होंगे

सांय 5.10 बजे एमएसजे कॉलेज मैदान हेलीपैड पहुंचेंगे, जहां से सर्किट हाउस जायेंगे। उन्होंने बताया कि मुख्यमंत्री सांय 6.10 बजे सर्किट हाउस से प्रस्थान कर 6.15 बजे गंगा माता मंदिर पहुंचेंगे तथा रात्रि 8 बजे तक गंगा माता मंदिर में महाआरती तथा सुजान गंगा में दीपदान कार्यक्रम में भाग लेंगे। उन्होंने बताया कि कार्यक्रम सम्पन्न होने के बाद मुख्यमंत्री जयपुर के लिये प्रस्थान करेंगे। जिला कलेक्टर डॉक्टर अमित यादव ने बताया कि सुजान गंगा नहर

के किनारे दीपदान का कार्यक्रम है जहां सीएम कार्यक्रम में शिरकत करेंगे। इस कार्यक्रम के लिए शहर के विद्वान शास्त्रों के ज्ञाता 22 ब्राह्मण को निर्मंत्रण दिया गया है जो पूजा अर्चना कराएंगे, रात 8 बजे जयपुर के लिए रवाना हो जाएंगे। गंगा मंदिर, जो एक प्राचीन और प्रसिद्ध मंदिर है, 1845 में महाराजा बलवंत सिंह द्वारा स्थापित किया गया था। इस मंदिर का निर्माण पांच पीढ़ियों तक चला, जो 1937 में महाराजा सवाई ब्रजेंद्र सिंह के शासनकाल में पूरा हुआ। मंदिर में गंगा देवी की मूर्ति स्थापित की गई, यहां माता गंगा का गंगाजल से स्नान कर भक्तों को गंगाजल ही प्रसाद के रूप में वितरण किया जाता है। गंगा दशहरा के पावन अवसर को देख यहां बड़ी तादाद में भक्त दर्शन करने के लिए पहुंचते हैं।

हिंडोन सिटी, (निसं)। हिंडोन सिटी न्यायालय विशिष्ट न्यायाधीश स्वापक औषधि एवं मनः प्रभावी पदार्थ अधिकरण कैसेज अपर जिला एवं सेशन न्यायाधीश संख्या एक हिंडोन सिटी के विशिष्ट न्यायाधीश अंबिका सोनी ने 12 वर्ष पुराने मामले में फैसला सुनाया।

पुलिस थाना सदर हिंडोन सिटी के एसएचओ रामावतार यादव एसआई ने एक नवम्बर 2012 को नथुआ पुत्र जौहरी मीना, निवासी फैली का पुरा थाना सदर हिंडोन सिटी से 7 किलो 600

ग्राम अवैध डोडा चूरा जंगल मौजा टोडपुरा से बरामद कर गिरफ्तार किया था। अभियोजन पक्ष की ओर से 11 गवाह कराए गए। अभियोजन के समर्थन में 28 दस्तावेजात प्रदर्शित कराए गए। राज्य सरकार की ओर से अपर लोक अभियोजक विक्रम पाल सिंह ने पेरवी की। बाद सुनवाई विशिष्ट न्यायाधीश अंबिका सोनी ने अभियुक्त नथुआ पुत्र जौहरी मीना निवासी फैली का पुरा, थाना सदर हिंडोन सिटी को 4 वर्ष के कठोर कारावास, तीस हजार के अर्थदंड से दंडित किया है।

दो ठेकाकर्मी की करंट लगने से मौत

■ शटडाउन लेकर पोल पर चढ़ा, बिजली चालू करने से ठेकाकर्मी की मौत

बीकानेर, (निसं)। बिजली फाल्ट को सही करने के लिए कर्मचारियों को जीएसएस से शटडाउन लेना पड़ता है। कर्मचारियों के काम पूरा करने के बाद ही उस लाइन में वापस बिजली चालू करनी पड़ती है। मगर, जोधपुर डिस्कॉम में शटडाउन की प्रक्रिया को ही खत्म कर दिया गया है। दो दिन में जिले में दो ठेकाकर्मी की मौत बिजली के पोल पर काम करते समय करंट लगने से हो गई। दोनों ही हादसे एक जैसे हैं।

सोमवार को बज्जू के मोडायत में मनोज मेघवाल की मौत करंट आने से हुई थी वहीं झाड़ेली गांव के ही मनोज मेघवाल की मौत बिजली का फाल्ट

सही करते समय हो गई। दोपहर को मनोज ने जीएसएस से शटडाउन लिया और पोल पर चढ़कर फाल्ट सही करने लगा। अचानक जीएसएस से किसी ने बिजली चालू कर दी। इस पर मनोज नीचे गिर गया और उसकी मौत हो गई। मनोज के परिजन उसे बीकानेर ले आए उन्होंने पोस्टमार्टम करवाने से इनकार कर दिया। सूचना मिलने पर देहात कांग्रेस

जिलाध्यक्ष बिशनाराम सियाग मौके पर पहुंचे। उन्होंने दो दिन में लोगों की मौत के लिए जोधपुर डिस्कॉम को जिम्मेदार उहाराया। इस दौरान जोधपुर डिस्कॉम के एक्सईएन सत्यपाल चौधरी और ईईएन महेश कड़ेला उनसे वार्ता के लिए पहुंचे। उन्होंने मृतक के परिजनों को 25 लाख रुपए की आर्थिक सहायता देने, संविदा नौकरी देने की सहमति दी तो परिजनों ने शव का पोस्टमार्टम करवाने दिया। इस दौरान जिला प्रमुख मोडाराम मेघवाल, झाड़ेली सरपंच धनरालाल तर्द, मुरली गोदार, परमाराम तर्द, डूंगरराम तर्द आदि उपस्थित थे।

एक गिरफ्तार

जोधपुर, (कास)। कुड़ी भगतासनी पुलिस थाना क्षेत्र में चार दिन पहले नौ साल की बच्ची के साथ अश्लील हरकत करने के आरोपी मो. यासीन को पुलिस ने पांक्सो एक्ट में गिरफ्तार कर लिया। मामले में वीडियो वायरल हुआ था जिसमें लोग आरोपी को पकड़े हुए और उसकी पिटाई की गई थी। कुड़ी पुलिस ने बच्ची के पिता की तरफ से 31 मई को पांक्सो में केस दर्ज किया था। इसमें बताया कि उसकी बच्ची गाय को रोटी देने आई तब आरोपी ने छेड़छाड़ की थी।

अपहरण व दुष्कर्म का आरोपी गिरफ्तार

नोखा, (निसं)। यहां नाबालिग लड़की के अपहरण और दुष्कर्म के मामले में पुलिस ने मुख्य आरोपी को गिरफ्तार कर लिया है। आरोपी रामस्वरूप भार्गव को सिक्किम के गंगटोक से पकड़ा गया है। पीड़िता के परिवार को शिकायत पर पुलिस ने मामला दर्ज किया था। आरोपी रामस्वरूप भार्गव, जो सामुदायिक भवन के पास नोखा का रहने वाला है, नाबालिग को बहला-फुसलाकर ले गया था। बीकानेर रेंज के आईजी

■ 2000 किमी दूर सिक्किम से पकड़ा गया आरोपी, छह शहरों में छिपा था

ओमप्रकाश और एसपी कावेरेंद्रसिंह सागर के निर्देश पर विशेष टीम का गठन किया गया। अतिरिक्त एसपी ग्रामीण कैलाश सिंह सांदू और वृत्ताधिकारी हिमांशु शर्मा के सुपरविजन में थानाधिकारी अमित

कुमार की टीम ने आरोपी का पीछा किया। तकनीकी और मुखबिर की सूचना के आधार पर टीम ने पाया कि आरोपी नोखा से भागने के बाद हरिद्वार, ऋषिकेश, दिल्ली, जलपाईगुड़ी, सिलीगुड़ी और गंगटोक में छिपा पुलिस टीम ने 2000 किलोमीटर की दूरी तय कर गंगटोक से उसे गिरफ्तार किया। आरोपी के खिलाफ पांक्सो एक्ट की धाराओं में मामला दर्ज कर विस्तृत पूछताछ की जा रही है।

दो पिकअप की टक्कर में आग लगने से एक चालक जिंदा जला, मौत

उनियारा/चौरु/टोंक, (निसं)। अलीगढ़ थाना क्षेत्र में बुधवार सुबह करीब सात बजे दो पिकअप में आपस में आमने-सामने जबरदस्त भिड़ंत हो गई। एक पिकअप में लगी आग से एक जना जिंदा जल गया इससे उसकी मौके पर मौत हो गई। वहीं एक जना घायल हो गया।

जानकारी के अनुसार टोंक-सवाई माधोपुरेशनल हाइवे-116 पर चापोला बालाजी मंदिर के पास भीषण सड़क हादसा हुआ, जिसमें दो पिकअप के आमने-सामने की टक्कर में एक पिकअप में लगी आग से एक जने की जिंदा जलने से मौके पर हो मौत गई। वहीं एक जने के घायल होने की सूचना है। घटना की जानकारी मिलते ही अलीगढ़ थानाधिकारी पवन कुमार मय जापे के मौके पर पहुंचे। पुलिस ने जापे व ग्रामीणों की मदद से घायल व्यक्ति को गाड़ी से बाहर निकालकर इलाज के लिए अलीगढ़ सीएचसी हॉस्पिटल पहुंचाया, लेकिन हालत गंभीर होने पर से सवाई माधोपुर रेफर किया गया। वहीं अनिल कुमार पुत्र विनोद कुमार निवासी डीडवडा थाना



दमकल की गाड़ी ने मौके पर पहुंचकर आग पर काबू पाया।

लालसोट जिला दौसा घायल हो गया। जिसके पाँव में गंभीर चोट आई है जिसकी हालत स्थिर है। मौके पर फायर ब्रिगेड बुलाकर आग पर काबू पाया गया। वहीं गैस कटर के माध्यम से आग लगी

पिकअप से मृतक कर्मजीत सिंह पुत्र जसवंत सिंह निवासी 9 गांव थाना रामगढ़ जिला अलवर का निवासी बताया गया, जिसके शव को बाहर निकाला गया। जिंदा जले शव को अलीगढ़ सीएचसी

अस्पताल की मोर्चरी में रखवाया गया। वाहनों की टक्कर के कारणों की अलीगढ़ पुलिस जांच कर रही है। ग्रामीणों ने जानकारी में बताया कि पिकअप में लगी आग की लपेट इतनी

■ आग में जले ड्राइवर के शव को गैस कटर से गाड़ी काटकर बाहर निकाला गया

■ एक ड्राइवर को गंभीर घायल अवस्था में इलाज के लिए अस्पताल में भर्ती करवाया

तेज थी कि ड्राइवर गाड़ी से बाहर नहीं निकल पाया और जिंदा जल गया। दमकल की गाड़ी ने मौके पर पहुंचकर आग पर काबू पाया, लेकिन तब तक ड्राइवर की मौत हो चुकी थी। आग में जले ड्राइवर के शव को गैस कटर से गाड़ी काटकर बाहर निकाला गया। अलीगढ़ पुलिस ने मौके पर पहुंचकर मृतक के शव और घायल को अस्पताल पहुंचाया और हाईवे पर ट्रैफिक रोककर हालात को सामान्य किया गया।

Office of the Superintendent Engineering and Project Manager WCDC, Karauli

No. 525

Date:-26/05/2025

NOTICE INVITING BID

NIB NO 09/2025-26

Bids for anicut, pakka checkdam work Project MJSA 2.0 Phase 1 Block Shri Mahaveerji of estimated value INR 27.62 Lacs [01 Package] are invited from interested bidders up to 06.00 PM, 05-05-2025. Other particulars of the bid may be visited on the procurement portal (<http://eproc.rajasthan.gov.in> or <https://sppp.rajasthan.gov.in>) of the state, departmental website.

NIB CODE:- WSC2526A0183

UBN NO- WSC2526WSR00325

DI/PR/C/7112/2025

Superintending Engineer and Project Manager WCDC Zila Parishad Karauli

RAJASTHAN MEDICAL SERVICES CORPORATION LTD.

(A Govt. of Rajasthan Undertaking) Gandhi Block, Swasthya Bhawan, Tikat Marg, Jaipur-302005, India

Phone Nos: 9141-2228066, 2228064, Website: www.rmssc.health.rajasthan.gov.in

CIN:U24232RJ200115SG035067, E-mail: edpsrmssc@rajasthan.gov.in

Ref No.: F.02(193)/RMSC/Licence/Sanitary Napkins/Non Drug/NIB-06/2025/325 Dated :- 02/06/2025

Notice Inviting E-Bids

E-bids for rate contract cum empanelment for following items are invited from eligible bidders as detailed below:-

S. No.	Item Name/Description	UBN	Estimated Value Rs. in Crore	Last Time & Last date for bid submission
1.	Sanitary Napkin, Beltless	MSC2526GLRC00016	3.81 Cr.	26.06.2025 up to 6.00 PM. on

Other particulars of the bids may be visited on the procurement portal <http://sppp.rajasthan.gov.in>, <http://eproc.rajasthan.gov.in>, <http://rmssc.health.rajasthan.gov.in> and may be downloaded from there.

Executive Director (Procurement) RMSC

Raj Samwad/C/25/3536

उदयपुर विकास प्राधिकरण, राजस्थान

No. :- F-2(01)/Act/Contract/2025-26/57 - 59

Date : 30/05/2025

ई-निविदा सूचना संख्या: 15/2025-26

उदयपुर विकास प्राधिकरण, उदयपुर द्वारा निम्नलिखित कार्यों मय डिफेक्ट लाईबिलिटी अवधि के लिये जो कि निविदा प्रपत्र में अंकित है के लिये उपयुक्त श्रेणी में पंजीकृत संवेद्यकों से निष्पत्ति प्रपत्र में ई-टेंडरिंग के माध्यम से ऑनलाईन निविदा आमंत्रित की जाती है :-

निविदा कार्यों की कुल लागत

रुपये 344.12 लाख (06 करोड़)

ऑनलाईन निविदा प्रपत्र डाउनलोड / अपलोड करने की अवधि

02.06.2025 को प्रातः 10.00 बजे से 11.06.2025 को सांयः 6.00 बजे तक

Online EMD, Tender Fee & Processing

02.06.2025 को प्रातः 10.00 बजे से

Fee जमा कराने की तिथि

11.06.2025 को सांयः 6.00 बजे तक

ऑनलाईन निविदा खोलने की तिथि

12.06.2025 को प्रातः 11:00 बजे

विस्तृत विवरण वेबसाईट urban.rajasthan.gov.in/uitdaipur, www.eproc.rajasthan.gov.in व www.sppp.rajasthan.gov.in पर देखा जा सकता है।

UBN No. :- ITU2526WSOB00095 To ITU2526WSOB00100

अतिरिणी अतिरिक्ता - प्रम उदयपुर विकास प्राधिकरण

का.का.का.ली/25/3542

Rajasthan Urban Drinking Water Sewerage and Infrastructure Corporation Ltd.

(A Government of Rajasthan Undertaking) Old Working Women Hostel, Behind Nehru Place, LalKothi, Tonk Road, Jaipur-302015 Ph: 0141-2742240, E-mail: rudisico@rajasthan.gov.in, ruidfco@gmail.com; Web: urban.rajasthan.gov.in/rudisico

F18 (52) RUDSICO/AMRUT-2.0/2024-25/Tender/4645

Date :- 02/06/2025

NIB NO. 05/2025-26

Notice inviting online bids for Rejuvenation of Water Body Project under AMRUT-2.0

Rajasthan Urban Drinking Water Sewerage & Infrastructure Corporation Limited (RUDSICO), a Government of Rajasthan undertaking, invites online unconditional bids on behalf of the Governor of Rajasthan through-procurement portal <http://eproc.rajasthan.gov.in> from eligible bidders in accordance with the RTPP Act 2012 and RTPP Rules 2013, amended up to date, and under Open Competitive Bidding (OCB) National with single stage-two envelope Bidding procedure for following works:

S. No.	Name of Work	Project Cost	Bid Security	Period of completion
1.	Rejuvenation of Water Body projects at Jodhpur North (AMRUT 2.0/RAJ/RWB/03A)	4.65	0.093	15 months
2.	Rejuvenation of Water Body projects at Nagaur, Bilara & Beawar (AMRUT 2.0/RAJ/RWB/03B)	7.27	0.145	15 months

The details of NIB can be seen at e-procurement portal of state government sppp.rajasthan.gov.in and eproc.rajasthan.gov.in from date 06.06.2025 at 17:00 Hours till the end date of online submission of bids i.e. 30.06.2025 up to 15:00 Hours. Any subsequent addendum/corrigendum shall be published only at the e-procurement portal.

UBN No. :- 3A - RDP2526WSOB000021, 3B - RDP2526WLBO000022, NIB Code: RDP2526A0009

Raj Samwad/C/25/3533

Executive Director